

SHRIMAD BHAGAVAD-GITA

Chapter 5

True Renunciation

अर्जुन उवाच सन्न्यासं कर्मणां कृष्ण पुनर्योगं च शंससि । यच्छ्रेय एतयोरेकं तन्मे ब्रूहि सुनिश्चितम् ॥१॥	arjuna uvāca sannyāsaiṅ karmanāṃ kṛṣṇa punaryogaṃ ca śaṁsasi, yacchreya etayorekaṅ tanme brūhi suniścitam. (1)	ब्रह्मण्याधाय कर्माणि सङ्गं त्यक्त्वा करोति यः । लिप्यते न स पापेन पद्मपत्रमिवाम्भसा ॥१०॥	brahmaṇyaadhāya karmāṇi saṅgaṃ tyaktvā karoti yaḥ, lipyate na sa pāpena padmapatramivāmbhasā. (10)
श्रीभगवानुवाच सन्न्यासः कर्मयोगश्च निःश्रेयसकरावुभौ । तयोस्तु कर्मसन्न्यासात् कर्मयोगो विशिष्यते ॥२॥	śrībhagavānuvāca sannyāsaḥ karmayogaśca niḥśreyasakarāvubhau, tayostu karmasannyāsāt karmayogo viśiṣyate. (2)	कायेन मनसा बुद्ध्या केवलैरिन्द्रियैरपि । योगिनः कर्म कुर्वन्ति सङ्गं त्यक्त्वात्मशुद्धये ॥११॥	kāyena manasā buddhyā kevalairindriyairapi, yoginaḥ karma kurvanti saṅgaṃ tyaktvātmaśuddhaye. (11)
ज्ञेयः स नित्यसन्न्यासी यो न द्वेष्टि न काङ्क्षति । निर्द्वन्द्वो हि महाबाहो सुखं बन्धात्प्रमुच्यते ॥३॥	jñeyaḥ sa nityasannyāsī yo na dveṣṭi na kāṅkṣati, nirdvandvo hi mahābāho sukhaṃ bandhātpramucyate. (3)	युक्तः कर्मफलं त्यक्त्वा शान्तिमाप्नोति नैष्ठिकीम् । अयुक्तः कामकारेण फले सक्तो निबध्यते ॥१२॥	yuktaḥ karmaphalaṃ tyaktvā śāntimāpnoti naiṣṭhikīṃ, ayuktaḥ kāmakāreṇa phale sakto nibadhyate. (12)
साङ्ख्ययोगौ पृथग्बालाः प्रवदन्ति न पण्डिताः । एकमप्यास्थितः सम्यक् उभयोर्विन्दते फलम् ॥४॥	sāṅkhyayogau pṛthagbālāḥ pravadanti na paṇḍitāḥ, ekamapyāsthitaḥ samyak ubhayorvindate phalam. (4)	सर्वकर्माणि मनसा सन्न्यस्यास्ते सुखं वशी । नवद्वारे पुरे देही नैव कुर्वन्न कारयन् ॥१३॥	sarvakarmāṇi manasā sannyasyāste sukhaṃ vaśī, navadvāre pure dehī naive kurvanna kārayan. (13)
यत्साङ्ख्यैः प्राप्यते स्थानं तद्योगैरपि गम्यते । एकं साङ्ख्यं च योगं च यः पश्यति स पश्यति ॥५॥	yatsāṅkhyaiḥ prāpyate sthānaṃ tadyogairapi gamyate, ekaṅ sāṅkhyam ca yogaṃ ca yaḥ paśyati sa paśyati. (5)	न कर्तृत्वं न कर्माणि लोकस्य सृजति प्रभुः । न कर्मफलसंयोगं स्वभावस्तु प्रवर्तते ॥१४॥	na kartṛtvaṃ na karmāṇi lokasya sṛjati prabhuḥ, na karmaphalasaṅhyogaṃ svabhāvastu pravartate. (14)
सन्न्यासस्तु महाबाहो दुःखमाप्तुमयोगतः । योगयुक्तो मुनिर्ब्रह्म नचिरेणाधिगच्छति ॥६॥	sannyāpastu mahābāho duḥkhamāptumayogataḥ, yogayukto munirbrahma nacireṇādhiḡacchati. (6)	नादत्ते कस्यचित्पापं न चैव सुकृतं विभुः । अज्ञानेनावृतं ज्ञानं तेन मुह्यन्ति जन्तवः ॥१५॥	nādatte kasyacitpāpaṃ na caiva sukṛtaṃ vibhuḥ, ajñānenāvṛtaṃ jñānaṃ tena muhyanti jantavaḥ. (15)
योगयुक्तो विशुद्धात्मा विजितात्मा जितेन्द्रियः । सर्वभूतात्मभूतात्मा कुर्वन्नपि न लिप्यते ॥७॥	yogayukto viśuddhātmā vijitātmā jitendriyaḥ, sarvabhūtātmaḡhūtātma kurvannapi na lipyate. (7)	ज्ञानेन तु तदज्ञानं येषां नाशितमात्मनः । तेषामादित्यवज्ज्ञानं प्रकाशयति तत्परम् ॥१६॥	jñānena tu tadajñānaṃ yesāṃ nāśitamātmanāḥ, teṣāmādityavajjñānaṃ prakāśayati tatparam. (16)
नैव किञ्चित्करोमीति युक्तो मन्येत तत्त्ववित् । पश्यञ्शृण्वन्स्पृशञ्जिघ्रन् अश्रन्गच्छन्स्वपञ्श्वसन् ॥८॥	naiva kiñcitkaromīti yukto manyeta tattvavit, paśyañśṛṇvanspṛśañjighran aśṛṅgacchansvapañśvasan. (8)	तद्बुद्ध्यस्तदात्मानः तन्निष्ठास्तत्परायणाः । गच्छन्त्यपुनरावृत्तिं ज्ञाननिर्धूतकल्मषाः ॥१७॥	tadbuddhyastadātmanāḥ tanniṣṭhāstatparāyaṇāḥ, gacchāntyapunarāvṛtṭiṃ jñānanirdhūtakalmaṣāḥ. (17)
प्रलपन्विसृजन्गृह्णन् उन्मिषन्निमिषन्नपि । इन्द्रियाणीन्द्रियार्थेषु वर्तन्त इति धारयन् ॥९॥	pralapanvīsṛjanḡṛhṇan unmiṣannimiṣannapi, indriyāṇiṅdriyārtheṣu vartanta iti dhārayan. (9)	विद्याविनयसम्पन्ने ब्राह्मणे गवि हस्तिनि । शुनि चैव श्वपाके च पण्डिताः समदर्शिनः ॥१८॥	vidyāvīnayasampanne brāhmaṇe gavi hastini, śuni caiva śvapaḡke ca paṇḍitāḥ samadarśinaḥ. (18)

इहैव तैर्जितः सर्गः येषां साम्ये स्थितं मनः । निर्दोषं हि समं ब्रह्म तस्माद्ब्रह्मणि ते स्थिताः ॥१९॥	<i>ihaiva tairjitaḥ sargaḥ yeṣāṃ sām्ये sthitaṃ manaḥ, nirdoṣaṃ hi samaṃ brahma tasmādbrahmaṇi te sthitāḥ. (19)</i>	लभन्ते ब्रह्मनिर्वाणम् ऋषयः क्षीणकल्मषाः । छिन्नद्वैधा यतात्मानः सर्वभूतहिते रताः ॥२५॥	<i>labhante brahmanirvāṇam ṛṣayaḥ kṣīṇakalmaṣāḥ, chinnadvaidhā yatātmanāḥ sarvabhūtahite ratāḥ. (25)</i>
न प्रहृष्येत्प्रियं प्राप्य नोद्विजेत्प्राप्य चाप्रियम् । स्थिरबुद्धिरसम्मूढः ब्रह्मविद् ब्रह्मणि स्थितः ॥२०॥	<i>na prahr̥ṣyetspriyaṃ prāpya nodvijetsprāpya cāpriyam, sthirabuddhirasammūḍhaḥ brahmavid brahmaṇi sthitaḥ. (20)</i>	कामक्रोधवियुक्तानां यतीनां यतचेतसाम् । अभितो ब्रह्मनिर्वाणं वर्तते विदितात्मनाम् ॥२६॥	<i>kāmakrodhaviyuktānām yatīnām yatacetasām, abhito brahmanirvāṇaṃ vartate viditātmanām. (26)</i>
बाह्यस्पर्शेष्वसक्तात्मा विन्दत्यात्मनि यत्सुखम् । स ब्रह्मयोगयुक्तात्मा सुखमक्षयमश्नुते ॥२१॥	<i>bāhyasparśeṣvasaktātma vindatyātmani yatsukham, sa brahmayogayuktātma sukhamakṣayamaśnute. (21)</i>	स्पर्शान्कृत्वा बहिर्बाह्यान् चक्षुश्चैवान्तरे भ्रुवोः । प्राणापानौ समौ कृत्वा नासाभ्यन्तरचारिणौ ॥२७॥	<i>sparśāṅkṛtvā bahirbāhyān cakṣuṣcāivāntare bhruvoḥ, prāṇāpānau samau kṛtvā nāsābhyantaracāriṇau. (27)</i>
ये हि संस्पर्शजा भोगाः दुःखयोनय एव ते । आद्यन्तवन्तः कौन्तेय न तेषु रमते बुधः ॥२२॥	<i>ye hi saṃsparśajā bhogaḥ duḥkhayonaya eva te, ādyantavantaḥ kaunteya na teṣu ramate budhaḥ. (22)</i>	यतेन्द्रियमनोबुद्धिः मुनिर्मोक्षपरायणः । विगतेच्छाभयक्रोधः यः सदा मुक्त एव सः ॥२८॥	<i>yatendriyamanobuddhiḥ munirmokṣaparāyaṇaḥ, vigatecchābhayakrodhaḥ yaḥ sadā mukta eva saḥ. (28)</i>
शक्नोतीहैव यः सोढुं प्राक्शरीरविमोक्षणात् । कामक्रोधोद्धवं वेगं स युक्तः स सुखी नरः ॥२३॥	<i>śaknotīhaiva yaḥ soḍhum prākśarīravimokṣaṇāt, kāmakrodhodbhavaṃ vegaṃ sa yuktaḥ sa sukhī naraḥ. (23)</i>	भोक्तारं यज्ञतपसां सर्वलोकमहेश्वरम् । सुहृदं सर्वभूतानां ज्ञात्वा मां शान्तिमृच्छति ॥२९॥	<i>bhoktāraṃ yajñatapasāṃ sarvalokamaheśvaram, suhṛdaṃ sarvabhūtānām jñātvā māṃ śāntimṛcchati. (29)</i>
योऽन्तःसुखोऽन्तरारामः तथान्तर्ज्योतिरेव यः । स योगी ब्रह्मनिर्वाणं ब्रह्मभूतोऽधिगच्छति ॥२४॥	<i>yo'ntaḥsukho'ntarārāmaḥ tathāntarjyotireva yaḥ, sa yogī brahmanirvāṇaṃ brahmabhūto'adhigacchati. (24)</i>		

ॐ तत्सत् इति श्रीमद्भगवद्गीतासु उपनिषत्सु
ब्रह्मविद्यायां योगशास्त्रे श्रीकृष्णार्जुनसंवादे
कर्मसंन्यासयोगो नाम पञ्चमोऽध्यायः ॥५॥

*om tatsat iti śrīmadbhagavadgītasu upaniṣatsu
brahmayidyāyāṃ yogasāstre śrīkr̥ṣṇārjunasaṃvāde
karmasannyāsayogo nāma pañcamo'dhyāyaḥ. (5)*